

राष्ट्रीय रुरबन मिशन (National Rurban Mission-NRuM) या अभियानांतर्गत राज्य व्यवस्थापन कक्षाकरीता निर्माण करण्यात आलेल्या पदाच्या पदनामात बदल करणेबाबत.

**महाराष्ट्र शासन**  
**ग्राम विकास विभाग**  
**शासन निर्णय क्रमांक: रुरबन-२०१९/प्र.क्र.०३/योजना-१**  
बांधकाम भवन, २५ मझबान पथ,  
फोर्ट, मुंबई - ४०० ००१  
दिनांक : २५ जानेवारी, २०१९

**वाचा :** १) या विभागाचा शासन निर्णय क्रमांक: एनआरएम-२०१६/प्र.क्र.०१/योजना-४, दि. १४ जानेवारी, २०१६.  
२) या विभागाचा शासन निर्णय क्रमांक: रुरबन-२०१७/प्र.क्र.१३३/योजना-१, दि. १२ सप्टेंबर, २०१७.

**प्रस्तावना :**

राष्ट्रीय रुरबन अभियानांतर्गत (National Rurban Mission-NRuM) ग्रामीण व शहरी भागातील विकासाचा असमतोल दूर करणे, यामध्ये प्रामुख्याने आर्थिक व तांत्रिक सोयी सुविधा ग्रामीण भागामध्ये उपलब्ध करून देणे, ग्रामीण भागाचा आर्थिक विकास करतांना गरीबी व बेरोजगारी कमी करणे , अभियानांतर्गत निवडलेल्या क्षेत्रांचा सर्वांगीण विकास करणे व ग्रामीण भागातील गुंतवणूकीस चालना देणे इत्यादी उद्दिष्टे असून ते साध्य करून या गाव समुहांचा विकास करण्यासाठी केंद्र शासनाच्या योजना व राज्य शासनाच्या योजना या नियोजनबद्ध पद्धतीने, एककेंद्राभिमुख रितीने व विशिष्ट कालमर्यादेत या गाव समुहांमध्ये राबविणे अपेक्षित आहे. केंद्र शासन व राज्य शासनाकडून ६०:४० प्रमाणात या गाव समुहांना Critical Gap Funding (CGF) अंतर्गत निधी उपलब्ध करून देण्यात येत आहे. या अभियानाची प्रभावीपणे अंमलबजावणी करणे व सनियंत्रण करण्यासाठी केंद्र शासनाच्या मार्गदर्शक सुचनांनुसार राज्य व्यवस्थापन कक्षाकरीता संदर्भ क्र. २ अन्वये पदे निर्माण करण्यात आलेली आहेत. सदर पदाच्या पदनामामध्ये बदल करण्याची बाब शासनाच्या विचारधीन होती.

**शासन निर्णय :**

उपरोक्त संदर्भाधीन क्र.२ येथील शासन निर्णयान्वये राज्य व्यवस्थापन कक्ष-रुरबन या करिता निर्माण करण्यात आलेल्या “राज्य समन्वयक” तथा उप मुख्य कार्यकारी अधिकारी -रुरबन यांचे पदनामात “उपसंचालक, राज्य व्यवस्थापन कक्ष-रुरबन” असा बदल करण्यात येत आहे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०१२८१२३४२९७३२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. वसंत माने)

कार्यासन अधिकारी, महाराष्ट्र शासन

प्रत,

१. मा. राज्यपालांचे सचिव
२. मा. मुख्यमंत्री यांचे अपर मुख्य सचिव
३. मा. मंत्री (ग्राम विकास) यांचे खाजगी सचिव
४. मा. राज्यमंत्री (ग्रामविकास यांचे खाजगी सचिव
५. मा. महालेखापाल (लेखा परिक्षा) व (लेखा व अनुज्ञेयता), महाराष्ट्र-१, मुंबई व नागपूर
६. मुख्य कार्यकारी अधिकारी, जिल्हा परिषद, ठाणे/पालघर/नाशिक/पुणे/अहमदनगर/जालना/औरंगाबाद/बीड/बुलढाणा/जळगाव/नागपूर.
७. प्रकल्प संचालक, जिल्हा ग्रामीण विकास यंत्रणा, ठाणे/पालघर/नाशिक/पुणे/अहमदनगर/जालना/औरंगाबाद/बीड/बुलढाणा/जळगाव/नागपूर.